

സഹപീഡിയ - യൂനെസ്കോ പ്രൊജക്ട് ഫെല്ലോഷിപ്പ് 2020

അനുബന്ധം V

വ്യവസ്ഥകളും

ഉപാധികളും

തിരഞ്ഞെടുക്കുന്ന അപേക്ഷകരെ താഴെപ്പറയുന്ന വ്യവസ്ഥകൾക്കനുസൃതമായി 2020 ലെ സഹപീഡിയ—യൂനെസ്കോ ഫെല്ലോകളായി സ്വീകരിക്കും.

1. തിരഞ്ഞെടുക്കപ്പെടുന്ന അപേക്ഷകർ ഫെല്ലോഷിപ്പ് പ്രൊജക്ട് 2020 ഒക്ടോബർ 1 മുതൽ 2021 മാർച്ച് 31 വരെയുള്ള 28 ആഴ്ചകൾക്കാണ് പൂർത്തിയാക്കണം.
2. ഒരു വിഹഗവീക്ഷണ ലേഖനം (ഗ്രന്ഥസൂചി സഹിതം) അഥവാ ഒരു ഹ്രസ്വചിത്രം (സബ്ടെറ്റിലും ആശയ സംഗ്രഹവും അടക്കം), ഒപ്പം ബന്ധപ്പെട്ട ആശയങ്ങളിൽ ലേഖനം (ഗ്രന്ഥസൂചി സഹിതം), വിദഗ്ധരുമായി / ആ മേഖലയിൽ പ്രവർത്തിക്കുന്നവരുമായി നടത്തിയ അഭിമുഖം പകർത്തിയത്, ശബ്ദലേഖനം, ചിത്രങ്ങൾ, ചിത്ര ഉപന്യാസം എന്നിവയിൽ ചിലതും അടങ്ങുന്നതാണ് ഒരു സഹപീഡിയ മൊഡ്യൂൾ. തിരഞ്ഞെടുക്കപ്പെടുന്ന അപേക്ഷകർ അപേക്ഷയിൽ രേഖപ്പെടുത്തിയിട്ടുള്ള പഠനരേഖകൾ സമർപ്പിക്കാൻ ബാധ്യസ്ഥരാണ്. മാത്രമല്ല, സമർപ്പിക്കാൻ നിശ്ചയിച്ചിരിക്കുന്ന സമയക്രമം കൃത്യമായും പാലിക്കുകയും വേണം. ലേഖനത്തിനും രേഖപ്പെടുത്തലിനും സഹപീഡിയ പ്രത്യേക മാനദണ്ഡങ്ങൾ അവലംബിക്കുന്നു. ഇതിനുള്ള മാതൃകകൾ അനുബന്ധം 1v-ൽ കാണാം.
3. ഈ ഫെല്ലോഷിപ്പ് 44,445 (നാൽപ്പത്തി നാലായിരത്തി നാനൂറ്റി നാൽപ്പത്തിയഞ്ച്) രൂപ ഗ്രാന്റായി

ഫെല്ലോകൾക്കു സമ്മാനിക്കുന്നു. പ്രതിഫലവും ചെലവുകളും ഉൾപ്പെടുന്നതാണ് ഈ തുക. ആദായനികുതി നിയമം 1961ലെ നിബന്ധനകളനുസരിച്ച് സ്രോതസ്സിൽ കിഴിക്കേണ്ട നികുതി കിഴിച്ച് 40,000 രൂപ അപേക്ഷകന് ലഭിക്കും. പ്രാദേശിക ഭാഷകളിൽ പ്രവർത്തിക്കുന്നവർക്ക് അവരുടെ രചനകൾ സഹപീഡിയയുടെ അനുമതിയോടെ വിവർത്തനം ചെയ്യുന്നതിനായി 10,000 രൂപ അധികം അനുവദിക്കും. പഠനരേഖകളുടെ നിലവാരം പുലർത്തുന്ന വിവർത്തനം തയ്യാറാക്കാൻ ചിലവായ തുക അതിന് അവകാശം ഉന്നയിക്കുന്നതിനനുസരിച്ചാണ് നൽകുന്നത്. ഈ പ്രതിഫലം കൂടാതെയോ ഇതിലധികമായോ മറ്റു യാതൊരു പ്രതിഫലമോ സാമ്പത്തിക സഹായമോ നൽകുന്നതല്ല.

4. തിരഞ്ഞെടുക്കപ്പെട്ട അപേക്ഷകർക്ക് മൂന്നു തവണകളായിട്ടാണ് മുൻപ് സൂചിപ്പിച്ച പ്രതിഫലത്തുക സഹപീഡിയ നൽകുക. കരാർ ഒപ്പിട്ട ശേഷം പ്രതിഫലത്തുകയുടെ 20% വും ആദ്യ രണ്ട് പഠനരേഖകൾ തൃപ്തികരമാം വിധം പൂർത്തിയാക്കി സമർപ്പിച്ച് സൈറ്റിൽ അപ്ലോഡ് ചെയ്യുന്നതോടെ 40 % വും ശേഷം പ്രൊജക്ട് സഹപീഡിയയ്ക്കു തൃപ്തികരമാം വിധം വിജയകരമായി പൂർത്തിയാക്കുന്നതോടെ 40 % വും അനുവദിക്കുന്നതാണ്.
5. തിരഞ്ഞെടുത്ത ഉദ്യോഗാർഥിയുടെ പക്കൽ നിന്നും കരാർ അംഗീകരിച്ചു കൊണ്ടുള്ള ഔദ്യോഗിക സ്വീകരണപത്രവും പാൻ കാർഡ്, ക്യാൻസൽ ചെയ്ത ചെക്ക് ലീഫ്/ ബാങ്ക് അക്കൗണ്ട് വിശദാംശങ്ങൾ എന്നിവ കിട്ടുന്നതോടെ പ്രതിഫലത്തിന്റെ ആദ്യ തവണ (ആകെ തുകയുടെ 20 %) കൈമാറുന്നതാണ്.

6. തുടർന്നുള്ള ഗഡുക്കൾ സഹപീഡിയർക്കു തൃപ്തികരമായ വിധത്തിൽ ജോലി പൂർത്തിയാക്കുന്ന ക്രമത്തിൽ നൽകുന്നതായിരിക്കും. സമർപ്പിക്കുന്ന രേഖകൾ പരിശോധിച്ച് വിലയിരുത്താൻ സാധാരണ 4 മുതൽ 6 ആഴ്ച വരെ സമയം എടുക്കാറുണ്ട്. അതിനു ശേഷമാണ് പണം കൈമാറുക.
7. തിരഞ്ഞെടുക്കപ്പെട്ട അപേക്ഷകർ തങ്ങളുടെ പ്രതിമാസ പുരോഗതി ഇ-മെയിൽ വഴി അറിയിക്കണം. പ്രൊജക്ട് ആരംഭിച്ച് ഒരു മാസത്തിനുള്ളിൽ പഠനം സംബന്ധിച്ച് പ്രാഥമികമായൊരു ബജറ്റ് നൽകേണ്ടതാണ്.
8. മൊഡ്യൂളിനായി തയ്യാറാക്കപ്പെടുന്ന എല്ലാ രചനകളും സഹപീഡിയയുടെ ഓൺലൈൻ പോർട്ടലിൽ അപ്ലോഡു ചെയ്യണം. ഗവേഷണം, വിജ്ഞാനം, സർഗ്ഗാത്മകസൃഷ്ടികൾ എന്നിവയെ അഭിഗമ്യമാക്കാനുള്ള ഇന്റർനെറ്റിന്റെ കഴിവ് പൂർണ്ണമായും ഉപയോഗിക്കാനും രചയിതാക്കൾക്ക് പൂർണ്ണ അംഗീകാരം ലഭിക്കാനുമുതുകുന്ന ക്രിയേറ്റീവ് കോമൺസ് സമീപനമാണ് സഹപീഡിയ സ്വീകരിക്കുന്നത്. സഹപീഡിയയുടെ ബൗദ്ധിക സ്വത്തവകാശ നയം (CC-BY-SA 4.0) അനുസരിച്ചാവും ഉപയോഗാനുമതി നൽകുന്നത്. രചനകൾ സമർപ്പിച്ചവരെ അതിന്റെ രചയിതാക്കളായി അംഗീകരിക്കും.
9. ഈ ഫെല്ലോഷിപ്പ് തുകയുടെ പിന്തുണയോടെ സൃഷ്ടിക്കപ്പെടുന്ന രചനകൾ മുഴുവനുമായോ ഭാഗികമായോ മറ്റൊരു അനുവാദമോ പ്രതിഫലമോ കൂടാതെ തന്നെ ഏതൊരു പ്രസിദ്ധീകരണത്തിലും ഏതൊരു മാധ്യമത്തിലും ഉപയോഗിക്കുന്നതിനും പുനസൃഷ്ടിക്കുന്നതിനുമുള്ള പൂർണ്ണമായും

പരിമിതപ്പെടുത്താത്തതുമായ അവകാശം സഹപീഡിയയ്ക്ക് ഉണ്ടായിരിക്കുന്നതാണ്. അങ്ങനെ വരുമ്പോൾ രചയിതാവിന് നിശ്ചയമായും അർഹിക്കുന്ന അംഗീകാരം നൽകുന്നതാണ്.

10. ഉള്ളടക്കത്തിൽ ഏതെങ്കിലും ഭാഗം തൃപ്തികരമായി തോന്നാത്തതോ വിവാദമാകാവുന്നതോ മറ്റേതെങ്കിലും കാരണത്താൽ അനുയോജ്യമല്ലെന്നു സഹപീഡിയക്കു തോന്നുകയോ ചെയ്താൽ ആ ഭാഗം ഒഴിവാക്കാനുള്ള അവകാശം സഹപീഡിയക്കുണ്ട്.

11. തിരഞ്ഞെടുക്കപ്പെട്ട അപേക്ഷകന്റെ പഠനരേഖകൾ സഹപീഡിയയുടെയോ യുനെസ്കോയുടെയോ അറിവോ അനുമതിയോ കൂടാതെ ഏതെങ്കിലും മാധ്യമത്തിൽ പ്രത്യക്ഷപ്പെട്ടാൽ അതുമൂലമുണ്ടാകുന്ന കഷ്ടനഷ്ടങ്ങൾക്ക് സഹപീഡിയയോ യുനെസ്കോയോ ബാധ്യസ്ഥരല്ല.

12. തിരഞ്ഞെടുക്കപ്പെട്ട അപേക്ഷകർ സമർപ്പിക്കുന്ന പഠനരേഖകൾ സംബന്ധിച്ച് മൂന്നാം കക്ഷികൾ ആരെങ്കിലും അവകാശം ഉന്നയിക്കുകയോ പകർപ്പവകാശ ലംഘനമോ മറ്റേതെങ്കിലും ക്രമക്കേടുകളോ സംബന്ധിച്ച് ആക്ഷേപമുയർത്തുകയോ ചെയ്താൽ ഇന്ത്യൻ കോപ്പിറൈറ്റ് ആക്ട് 1957 ലെ 51,63,65 വകുപ്പുകൾ പ്രകാരം സഹപീഡിയക്കോ യുനെസ്കോയ്ക്കോ യാതൊരു ബാധ്യതയുമുണ്ടാവില്ല. ഫെല്ലോ സഹപീഡിയക്കു സമർപ്പിക്കുന്ന രചനകൾ പൂർണ്ണമായും സ്വന്തം സൃഷ്ടി ആയിരിക്കണം. മറ്റു മാധ്യമങ്ങളിൽ നിന്നോ മറ്റോ ഏതെങ്കിലും രീതിയിൽ പകർത്തിയതായിരിക്കരുത്. പഠനരേഖകളെല്ലാം ആന്റി പ്ലേജിയറിസം സോഫ്റ്റ് വെയറുകളുപയോഗിച്ച് കർശനമായി പരിശോധിക്കുന്നതാണ്.

13. പഠനരേഖയുമായി ബന്ധപ്പെട്ട് മൂന്നാമതൊരു കക്ഷിയുടെ ബൗദ്ധികസ്വത്തവകാശത്തെ ഹനിച്ചു

എന്നോ ഹനിക്കാൻ കാരണമായി എന്നോ ഉള്ള അവകാശമോ ആരോപണമോ ഉയരുകയും അതിനെ തുടർന്ന് സഹപീഡിയ, യുനെസ്കോ എന്നിവയ്ക്കും ഇവ ഓരോന്നിലെയും ഓഫീസ്, ജീവനക്കാർ, ഏജൻറുമാർ തുടങ്ങിയവർക്കും എതിരെ ഉണ്ടാകാനിടയുള്ള വഹാരം, നീതിന്യായ നടപടികൾ, വിധികൾ, നഷ്ടപരിഹാരം, തുടങ്ങിയവ മൂലമുണ്ടാകുന്ന എല്ലാ കഷ്ടനഷ്ടങ്ങൾക്കും കോടതിച്ചെലവിനും അപേക്ഷകൻ നഷ്ടപരിഹാരം തരേണ്ടതാണ്. ഇത്തരം സാഹചര്യമുണ്ടായാൽ അപേക്ഷകൻ സഹപീഡിയ—യുനെസ്കോ കക്ഷികളുടെ ഭാഗത്ത് ചേരേണ്ടതുമാണ്.

14. താഴെ പറയുന്ന കാര്യങ്ങളിൽ അപേക്ഷകന് വീഴ്ച സംഭവിച്ചാൽ

- നിശ്ചിത പഠനരേഖകൾ സഹപീഡിയയ്ക്കു തൃപ്തികരമാം വിധം സമർപ്പിക്കുന്നതിൽ
- സമയക്രമം പാലിക്കുന്നതിൽ
- പ്രതിമാസ പുരോഗതി അറിയിക്കുന്നതിൽ

ഈ ഫെല്ലോഷിപ്പ് അവസാനിപ്പിക്കാനുള്ള അവകാശം സഹപീഡിയയ്ക്കുണ്ട്. ഏതെങ്കിലും കാരണവശാൽ ഫെല്ലോഷിപ്പ് അവസാനിപ്പിച്ചാൽ മുൻകൂർ നൽകിയ പണം തിരികെ ഈടാക്കാനും ബാക്കിയുള്ള തവണകൾ തടഞ്ഞുവയ്ക്കാനും ഫെല്ലോഷിപ്പ് സർട്ടിഫിക്കറ്റ് നൽകാതിരിക്കാനും സഹപീഡിയയ്ക്ക് അധികാരമുണ്ട്. ഫെല്ലോഷിപ്പ് അവസാനിപ്പിക്കുന്ന സാഹചര്യത്തിൽ സഹപീഡിയ അപേക്ഷകനെ രേഖാമൂലം വിവരം അറിയിക്കും. മുകളിൽ പറഞ്ഞ സാഹചര്യങ്ങളിൽ ഫെല്ലോഷിപ്പ് അവസാനിപ്പിക്കുകയാണെങ്കിൽ അപേക്ഷകനെ

സഹപീഡിയ-യുനെസ്കോ ഫെല്ലോയായി
അംഗീകരിക്കുകയില്ല.